
विषय:- खरीफ विपणन मौसम में किसानों से न्यूनतम समर्थन मूल्य पर धान अधिप्राप्ति योजना 

में संशोधन की स्वीकृति के संबंध में | 


संख्या:- खा .प्र . 02 अधि . 01/ 2016 - 3846 -- राज्य के धान उत्पादक किसानों को उनके धान 
का न्यूनतम समर्थन मूल्य उपलब्ध कराने तथा राज्य को धान उत्पादन में आत्मनिर्भर बनाने के लिए 
खरीफ विपणन मौसम वर्ष 2011- 12 से धान अधिप्राप्ति योजना प्रारंभ की गई है । विगत वर्षों की 
कठिनाईयों को देखते हुए अधिप्राप्ति की प्रक्रिया को सहज, पारदर्शी एवं विश्वसनीय बनाने के लिए इस 
योजना में अपेक्षित संशोधन करने का निर्णय लिया गया है । 


2. भारत सरकार, कृषि लागत एवं मूल्य आयोग के द्वारा प्रत्येक खरीफ विपणन मौसम के 
लिये धान का न्यूनतम समर्थन मूल्य निर्धारित किया जाता है । राज्य के किसानों से इस 
न्यूनतम समर्थन मूल्य पर सीधे धान की अधिप्राप्ति करने हेतु भारतीय खाद्य निगम , पैक्स 

(Primary Agriculture Credit Co-operative Societies )/ HT4H (Large Area Multi Purpose Co-operative 
Societies ) / कृषक सेवा सहकारी समिति/व्यापार मंडल/ ग्रेन गोला इत्यादि अधिप्राप्ति केन्द्र होंगे | 


झारखण्ड राज्य खाद्य एवं असैनिक आपूर्ति निगम लिमिटेड नोडल अभिकरण होंगे । 
कृषि , पशुपालन एवं सहकारिता विभाग द्वारा झारखण्ड राज्य खाद्य एवं असैनिक आपूर्ति निगम 
लिमिटेड को आवश्यक सहयोग प्रदान किया जायेगा | 


___ 3. विभागीय संकल्प संख्या 7207, दिनांक 30 नवम्बर , 2015 के द्वारा झारखण्ड राज्य 
खाद्य एवं असैनिक आपूर्ति निगम लिमिटेड के अतिरिक्त भारतीय खाद्य निगम को राज्य के 
चिन्हित जिलों में अधिप्राप्ति एजेन्सी नामित किया गया है । 


4. भारत सरकार , कृषि मंत्रालय , कृषि एवं सहकारिता विभाग का पत्रांक 
L 15019 /4/ 2011- MPS दिनांक 27 जून , 2013 तथा दिनांक 28 जुलाई , 2016 को विकास आयुक्त की 
अध्यक्षता में आयोजित बैठक में लिये गये निर्णय ज्ञापांक 3133, दिनांक 10 अगस्त, 2016 के आलोक 
में National Federation of Farmers s Procurement, Processing & Retailing Cooperatives of India, Ltd . 
( NACOF) को धान अधिप्राप्ति हेतु नामित करने का निर्णय लिया गया है । 

इस संबंध में राज्य सरकार को राशि की व्यवस्था नहीं करनी होगी | NACOF द्वारा 
अपने साख के आधार पर धान क्रय किया जायेगा | 


झारखण्ड राज्य खाद्य एवं असैनिक आपूर्ति निगम लिमिटेड एवं भारतीय खाद्य निगम 
के अतिरिक्त धान अधिप्राप्ति हेतु National Federation of Farmer s Procurement, Processing & 
Retailing Cooperatives of India Ltd ( NACOF) को अतिरिक्त अधिप्राप्ति एजेन्सी के रूप में 
नामित किया गया है तथा प्राईवेट प्लेयर्स को निविदा के माध्यम से अधिप्राप्ति एजेंसी के रूप में 
चयन किया जायेगा । 


___ 5. अधिप्राप्ति एजेन्सियों के धान अधिप्राप्ति केन्द्रों का चयन जिला के उपायुक्त की 
अध्यक्षता में गठित जिला स्तरीय अनुश्रवण समिति द्वारा किया जाएगा । केन्द्रों के चयन में पूर्व 
में किए गए अधिप्राप्ति , अन्य कार्य की उपलब्धि व क्रियाशीलता एवं उसकी प्रासंगिकता को ध्यान में 
रखा जाएगा । 

प्रत्येक खरीफ विपणन मौसम में आवश्यकतानुसार अधिप्राप्ति केन्द्र खोले जायेंगे | भारतीय 
खाद्य निगम, Private players एवं NACOF द्वारा प्रखण्ड /पंचायत/ ग्राम स्तर पर अधिप्राप्ति केन्द्र खोले 
जा सकते हैं । 


निबंधक सहयोग समितियाँ द्वारा आवश्यकतानुसार लैम्पस/ पैक्स की सूची प्रबंध निदेशक , 
झारखंड राज्य खाद्य एवं असैनिक आपूर्ति निगम लिमिटेड एवं खाद्य, सार्वजनिक वितरण एवं 
उपभोक्ता मामले विभाग, झारखंड को उपलब्ध करायी जायेगी । लैम्पस/ पैक्स से धान का उठाव 15 
दिनों के अंदर कर लिया जायेगा । विलम्ब होने पर लैम्पस/ पैक्स को क्षतिपूर्ति / भंडारण शुल्क दी 

जायेगी । नोडल अभिकरणों द्वारा देय कमीशन की राशि भारतीय खाद्य निगम से विपत्र भुगतान 
प्राप्त करने के बाद अधिप्राप्ति एजेन्सी को दी जायेगी । । 


निबंधक सहयोग समितियाँ द्वारा लैम्पस/ पैक्स को नमीमापक यंत्र एवं विश्लेषण कीट उपलब्ध 
कराया जायेगा । अधिप्राप्ति में संलग्न एजेंसी एवं कर्मियों को भारतीय खाद्य निगम एवं गुण 
नियंत्रण प्रकोष्ठ, भारत सरकार द्वारा आवश्यकतानुसार प्रशिक्षण दिया जायेगा | 


6. खरीफ विपणन मौसम 2016 -17 में धान अधिप्राप्ति का कार्य राज्य के पलामू, दक्षिणी 
छोटानापुर एवं कोल्हान प्रमंडल में भारतीय खाद्य निगम द्वारा स्वयं अथवा प्राईवेट प्लेयर्स के 
सहयोग से किया जायेगा । संथाल परगना प्रमण्डल में अधिप्राप्ति हेतु NACOF को नामित किया गया 
है । नोडल अभिकरण द्वारा उत्तरी छोटानागपुर प्रमण्डल ( रामगढ़ जिला को छोड़कर ) में भारतीय 
खाद्य निगम के निर्धारित दर की अधिसीमा के अंदर प्राईवेट प्लेयर्स का चयन निविदा के माध्यम से 
किया जायेगा | रामगढ़ जिला में अधिप्राप्ति का कार्य झारखण्ड राज्य खाद्य एवं असैनिक आपूर्ति 
निगम द्वारा स्वयं किया जायेगा | 

___ _ 7. नोडल अभिकरण द्वारा प्राईवेट प्लेयर्स के चयन में भारतीय खाद्य निगम के 
द्वारा निर्धारित नीति एवं निविदा दस्तावेज को अपनाकर अपेक्षित संशोधनोंपरान्त निविदा प्रकाशित 
किया जायेगा । 


___ 8. रामगढ़ जिले में पायलट वेसिस पर Decentralized Procurement System ( DCP ) 
लागू किया जायेगा, जिससे कि आगामी वर्षों में झारखण्ड को DCP राज्य बनाने की दिशा में कार्रवाई 
की जा सके । 


रामगढ़ जिला में परिवहन का सम्पूर्ण कार्य ( लैम्पस/ पैक्स से मिल एवं मिल से भारतीय खाद्य 
निगम के गोदाम तक ) मिलर द्वारा किया जायेगा । मिलर को निर्धारित परिवहन शुल्क देय होगा | 


रामगढ़ जिला में इंफोर्समेंट सर्टिफिकेट जिला प्रबंधक , झारखण्ड राज्य खाद्य निगम 
द्वारा मिल में तैयार सी . एम . आर. के आधार पर ससमय निर्गत किया जाएगा । इस कार्य में विलम्ब 
के लिए जिला प्रबंधक पर जिम्मेवारी निर्धारित की जाएगी । 


9. सभी अधिप्राप्ति एजेन्सियों को विभाग से समय- समय पर जारी किये गये दिशा-निर्देशों 
का पालन करना अनिवार्य होगा । विभाग द्वारा जारी किये गये दिशा-निर्देशों के उल्लंघन किये जाने 
की स्थिति में उन पर प्रशासनिक कार्रवाई की जायेगी । 


__ 10 . धान अधिप्राप्ति योजना की अनुश्रवण की सारी जिम्मेदारी नोडल अभिकरण की होगी । 
अधिप्राप्ति के पूर्व से ही नोडल अभिकरण द्वारा तैयारी शुरू कर दी जायेगी एवं अधिप्राप्ति अवधि के 
दौरान सत्त अनुश्रवण करनी होगी । इसके अतिरिक्त सुचारू पर्यवेक्षण के निमित धान अधिप्राप्ति हेतु 
विकसित किये जा रहे कम्प्यूटरीकृत प्रणाली के माध्यम से ही की जायेगी । 

अनुश्रवण हेतु राज्य, जिला एवं प्रखंड स्तर पर धान अधिप्राप्ति योजना अनुश्रवण 
समिति का गठन किया जाता है: - 


राज्य स्तरीय अनुश्रवण समिति 


- अध्यक्ष 


- सदस्य 


विकास आयुक्त 
सचिव, खाद्य, सार्वजनिक वितरण एवं उपभोक्ता मामले विभाग 
सचिव , कृषि, पशुपालन एवं सहकारिता विभाग 
निबंधक , सहयोग समितियाँ 
विशेष सचिव, खाद्य, सार्वजनिक वितरण एवं उपभोक्ता मामलें विभाग 
महाप्रबंधक , भारतीय खाद्य निगम 
प्रबंध निदेशक, झारखंड राज्य खाद्य एवं असैनिक आपूर्ति निगम लि० 


- सदस्य 
- सदस्य 
- सदस्य सचिव 
- सदस्य 
- सदस्य 


यह समिति सम्पूर्ण योजना का पर्यवेक्षण एवं अनुश्रवण नियमित रूप से करेगी । 


जिला स्तरीय अनुश्रवण समिति 


- अध्यक्ष 
- सदस्य 
- सदस्य 


- सदस्य 


उपायुक्त 
जिला आपूर्ति पदाधिकारी 
जिला सहकारिता पदाधिकारी 
जिला कृषि पदाधिकारी 
जिला प्रबंधक , भारतीय खाद्य निगम 
जिला प्रबंधक, झारखंड राज्य खाद्य एवं असैनिक आपूर्ति निगम लि० 
महाप्रबंधक , जिला उद्योग केन्द्र 
क्षेत्रीय पदाधिकारी, प्रदूषण नियंत्रण पर्षद् 


- सदस्य 
- सदस्य सचिव 
- सदस्य 
- सदस्य 


इस समिति द्वारा निम्नलिखित कार्यो का अनुश्रवण किया जाएगाः 


(iv ) 
(v ) 


(i) धान उत्पादक किसानों का पंजीकरण 
(ii) धान अधिप्राप्ति केन्द्र का चयन 
(iii ) केन्द्रवार न्यूनतम लक्ष्य का निर्धारण 

किसानों से धान क्रय एवं भुगतान 

बोरा की व्यवस्था 
( vi ) अस्थायी संग्रहण केन्द्र का संचालन 
( vii) केन्द्र का अस्थायी संग्रहण केन्द्र/मिल के साथ सम्बद्वता 
( viii ) चावल मिल का निबंधन एवं अनुबंध 
(ix) धान एवं चावल का परिवहन 


झारखण्ड गजट ( असाधारण ) गुरुवार , 1 जून , 2017 
( x) मिल में सी .एम. आर. की तैयारी एवं एफ . सी . आई. में आपूर्ति 
(xi ) विपत्र तैयारी, सम्प्रेषण एवं भुगतान प्राप्त कर संबंधितों को वितरित करना 
( xii) सम्पूर्ण योजना का पर्यवेक्षण एवं अनुश्रवण | 


प्रखंड स्तरीय अनुश्रवण समिति 


- अध्यक्ष 


- सदस्य 


प्रखंड विकास पदाधिकारी 
प्रखंड सहकारिता प्रसार पदाधिकारी 
प्रखंड कृषि पदाधिकारी 
अध्यक्ष/ संचालक एवं सहायक प्रबंधक सभी धान अधिप्राप्ति केन्द्र 


- सदस्य 


- सदस्य 


इस समिति द्वारा निम्नलिखित कार्यों का अनुश्रवण किया जाएगा 


(i) धान अधिप्राप्ति योजना का व्यापाक प्रचार - प्रसार 
(ii ) धान उत्पादक किसानों का निबंधन 
(iii ) अधिप्रात्ति हेतु केन्द्र की तैयारी 
(iv ) किसानों से धान क्रय एवं भुगतान की व्यवस्था 
(v) बोरा की व्यवस्था 
( vi ) क्रय धान का सुरक्षित भंडारण 
( vii ) धान का परिवहन 
( viii) राशि की व्यवस्था 
(ix) सफल संचालन हेतु अन्य कार्य जो प्रासंगिक हो । 


___ 11. धान अधिप्राप्ति से संबंधित अन्य कार्य विभागीय संकल्प संख्या 7207 , दिनांक 
30 नवम्बर , 2015 के आलोक में होगी । 


12 उक्त के संलेख पर मंत्रिपरिषद् की दिनांक 19 सितम्बर , 2016 की बैठक की मद 
संख्या-31 के रूप में स्वीकृति प्राप्त है । 

झारखण्ड राज्यपाल के आदेश से , 


विनय कुमार चौबे , 
सरकार के सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

